



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 5	തിരുവനന്തപുരം, ചൊവ്വ	2016 ഒക്ടോബർ 18 18th October 2016	നമ്പർ
Vol. V	Thiruvananthapuram, Tuesday	1192 തുലാം 2 2nd Thulam 1192	No.
		1938 ആശ്വിനം 26 26th Aswina 1938	41

PART III Co-operative Department

ആലപ്പുഴ ജില്ലാ സഹകരണ സംഘം ജോയിന്റ് രജിസ്ട്രാർ
(ജനറൽ)-ടെ നടപടിക്രമം

(ഹാജർ : എം. എസ്. സുധാദേവി)

നമ്പർ എച്ച്. എം. 5632/2015. 2016 സെപ്റ്റംബർ 8.

വിഷയം:—സഹകരണ വകുപ്പ്—ഇന്ദിരാഗാന്ധി കാർഷികോൽപ്പന്ന സംഭരണ വിപണന സഹകരണ സംഘം (ക്ലിപ്തം) എ 1081-1969-ലെ കേരള സഹകരണ സംഘം നിയമം വകുപ്പ് 71 (1) പ്രകാരം പ്രവർത്തനം സമാപ്തീകരിച്ചുകൊണ്ട് ഉത്തരവ് പുറപ്പെടുവിക്കുന്നത് സംബന്ധിച്ച്.

- സൂചന:—(1) കാവാലം യൂണിറ്റ് ഇൻസ്പെക്ടറുടെ 66-ാം വകുപ്പ് പ്രകാരമുള്ള പരിശോധനാ റിപ്പോർട്ട്.
- (2) കൂട്ടനാട് അസിസ്റ്റന്റ് രജിസ്ട്രാർ (ജനറൽ)-ന്റെ 17-7-2015, 24-6-2016 എന്നീ തീയതികളിലെ ജി. 466/2015 നമ്പർ കത്തുകൾ.
- (3) ഈ ആഫീസിലെ 15-7-2016-ലെ ഇതേ നമ്പർ നോട്ടീസ്.

ഇന്ദിരാഗാന്ധി കാർഷികോൽപ്പന്ന സംഭരണ വിപണന സഹകരണ സംഘം (ക്ലിപ്തം) എ 1081-ആലപ്പുഴ ജില്ലയിൽ കൂട്ടനാട് താലൂക്കിൽ കൈനടി ആസ്ഥാനമാക്കി 1-11-2002-ൽ രജിസ്റ്റർ ചെയ്യപ്പെടുകയും 23-11-2002-ൽ പ്രവർത്തനം ആരംഭിക്കുകയും ചെയ്ത ഒരു സഹകരണ സംഘമാണ്. സംഘത്തിന്റെ പ്രവർത്തന പരിധി നീലംപേരൂർ പഞ്ചായത്തിലെ ചക്കം ചെമ്പാക്കാമുറി, കാവാലം വില്ലേജ് എന്നീ പ്രദേശങ്ങളാണ്.

സൂചന (1) പ്രകാരം സമർപ്പിച്ചിട്ടുള്ള 66-ാം വകുപ്പ് പരിശോധനാ റിപ്പോർട്ടിൽ സംഘം നിർജ്ജീവാവസ്ഥയിലാണെന്നും സംഘത്തിന് സ്വന്തമായി ആഫീസോ ശമ്പളം പറ്റുന്ന ജീവനക്കാരോ ഇല്ലെന്നും, തെരഞ്ഞെടുക്കപ്പെട്ട ഭരണ സമിതിയും ഇല്ലെന്നും റിപ്പോർട്ട് ചെയ്തിട്ടുണ്ട്. യാതൊരുവിധ പ്രവർത്തികളും സംഘം ഏറ്റെടുത്ത് ചെയ്യുന്നില്ലെന്നും നിർജ്ജീവാവസ്ഥയിൽ തുടരുകയാണെന്നും റിപ്പോർട്ട് ചെയ്തിട്ടുണ്ട്. മേൽ സാഹചര്യങ്ങളിൽ സംഘം പ്രവർത്തനം സമാപ്തീകരിക്കുന്നതിനുള്ള നടപടി സ്വീകരിക്കാവുന്നതാണെന്നും എൻക്വയറി ആഫീസർ ശുപാർശ ചെയ്തിട്ടുണ്ട്.

അസിസ്റ്റന്റ് രജിസ്ട്രാർ (ജനറൽ)-ന്റെ ശുപാർശയുടെ അടിസ്ഥാനത്തിൽ ടി സംഘം പ്രവർത്തനം സമാപ്തീകരിച്ചുകൊണ്ട് ഉത്തരവ് പുറപ്പെടുവിക്കുന്നതിന് ഉദ്ദേശിക്കുന്നുവെന്നും ഈ നടപടിക്കെതിരെ എന്തെങ്കിലും ആക്ഷേപം ബോധിപ്പിക്കുവാനുണ്ടെങ്കിൽ ആയത് നിശ്ചിത സമയപരിധിക്കുള്ളിൽ ബോധിപ്പിക്കണമെന്നും സൂചന (3) പ്രകാരം നോട്ടീസ് പുറപ്പെടുവിച്ചിരുന്നു. എന്നാൽ ഇതിനെതിരായി യാതൊരു ആക്ഷേപവും ലഭിച്ചിട്ടില്ല.

മേൽ സാഹചര്യത്തിൽ ഏത് ഉദ്ദേശലക്ഷ്യങ്ങൾ നിർവ്വഹിക്കുന്നതിനുവേണ്ടിയാണോ സംഘം രജിസ്റ്റർ ചെയ്യപ്പെട്ടത്, ആ ഉദ്ദേശലക്ഷ്യങ്ങൾ കൈവരിക്കുന്നതിന് ടി സംഘം പരാജയപ്പെട്ടിരിക്കുന്നുവെന്നും അംഗങ്ങൾക്ക് സംഘത്തിന്റെ പ്രവർത്തനത്തിൽ താൽപര്യമില്ലായെന്നും സംഘം പ്രവർത്തനം പുനരുജ്ജീവിപ്പിക്കുവാൻ യാതൊരു സാധ്യതയുമില്ലായെന്നും ഇപ്പോഴത്തെ അവസ്ഥയിൽ ടി സംഘം പ്രവർത്തിക്കുന്ന സംഘങ്ങളുടെ പട്ടികയിൽ തുടർന്നുപോകേണ്ട ആവശ്യം ഇല്ലായെന്നും ഉത്തമബോധ്യം വന്നതിന്റെ അടിസ്ഥാനത്തിൽ താഴെ പറയുന്ന ഉത്തരവ് പുറപ്പെടുവിക്കുന്നു.

ഉത്തരവ്

ഇന്ദിരാഗാന്ധി കാർഷികോൽപ്പന്ന സംഭരണ വിപണന സഹകരണസംഘം (ക്ലിപ്തം) എ 1081-ന്റെ പ്രവർത്തനം 1969-ലെ കേരള സഹകരണസംഘം നിയമം 71(1) വകുപ്പ് പ്രകാരം എന്നിൽ നിക്ഷിപ്തമായ അധികാരം വിനിയോഗിച്ച് സമാപ്തീകരിച്ചുകൊണ്ട് ഇതിനാൽ ഉത്തരവാകുന്നു.

സമാപ്തീകരണ നടപടികൾ നിർവ്വഹിക്കുന്നതിനായി സഹകരണ നിയമം വകുപ്പ് (72) പ്രകാരം കൂട്ടനാട് താലൂക്ക് അസിസ്റ്റന്റ് രജിസ്ട്രാർ (ജനറൽ) ആഫീസിലെ എടത്ത് യൂണിറ്റ് ഇൻസ്പെക്ടറെ ലിക്വിഡേറ്ററായി നിയമിച്ചുകൊണ്ട് ഇതിനാൽ ഉത്തരവ് പുറപ്പെടുവിക്കുന്നു. സംഘത്തിന്റെ എല്ലാവിധ മുതലുകളുടെയും റിക്കാർഡുകളുടെയും ചുമതല ലിക്വിഡേറ്റർ ഏറ്റെടുത്ത് വിവരം ഈ ആഫീസിലേക്ക് റിപ്പോർട്ട് ചെയ്യേണ്ടതാണ്. ചാർജെജടക്കുന്ന തീയതിയിലെ വരവ് ചെലവ് കണക്കും ബാക്കിപത്രവും അയച്ചുതരേണ്ടതാണ്. ലിക്വിഡേറ്റർ സഹകരണ നിയമം വകുപ്പ് 73, ചട്ടം 69(12) എന്നിവയിൽ വ്യവസ്ഥ ചെയ്തിരിക്കുന്നതുപ്രകാരമുള്ള സമയപരിധിക്കകം സമാപ്തീകരണ നടപടികൾ പൂർത്തീകരിക്കേണ്ടതാണ്.

സഹകരണ സംഘം ജോയിന്റ്
രജിസ്ട്രാർ (ജനറൽ) ആഫീസ്,
ആലപ്പുഴ.

(ഒപ്പ്)
ജോയിന്റ് രജിസ്ട്രാർ
(ജനറൽ).